

અવતારોનાં જન્મ પૂર્વે

અવતારોનાં જન્મ પૂર્વે, ‘પરાત્પર’ હતા જે;
અલ્લાના જન્મ પૂર્વે, ‘મુસ્લિમ’ હતા જે.

ખુદાના જન્મ પૂર્વે, ‘ખોજા’ હતા જે;
‘ક્રાઈસ્ટ’નાયે જન્મ પૂર્વે, ‘ક્રિશ્ચિયન’ હતા જે.

જરથોસ્તના જન્મ પૂર્વે, ‘પારસી’ હતા જે;
મહાવીરના જન્મ પૂર્વે, ‘જૈન’ હતા જે.

કૃષ્ણનાયે જન્મ પૂર્વે, ‘વૈષ્ણવ’ હતા જે;
રામનાયે જન્મ પૂર્વે, ‘હિન્દુ’ હતા જે.

મહાદેવના જન્મ પૂર્વે, ‘શૈવ’ હતા જે;
‘નેતિ, નેતિ’ જન્મ પૂર્વે, ‘સનાતન’ હતા જે.

પૂર્ણના જન્મ પૂર્વે, ‘સંપૂર્ણ’ હતા જે;
નાત-જાત જન્મ પૂર્વે, ‘ધર્મ’ હતા જે.

‘ધર્મ’નાયે જન્મ પૂર્વે, ‘મર્મ’ હતા જે;
‘મર્મ’ના જન્મ પૂર્વે, ‘આઘ’ હતા જે.

શબ્દનાયે જન્મ પૂર્વે, ‘શ્રુત’ હતા જે;
સર્વ પ્રથમ પ્રણવ મંત્રી, ‘ૐ’ હતા જે.

વાણીના વિરામ પછી, ‘સંજ્ઞા’ હતા જે;
શાશ્વત નિષ્પક્ષ બિંદુ, ‘ઑમ’ હતા જે.

શાશ્વત અપક્ષ, મૂળ પુરુષ હતા જે;
‘આ’ છે ‘તે’ પ્રગટ, મૂર્તિમૂર્ત પરમાત્મા.

